



Паслухмянныя нарачанцы **II Пастырскі год св. Яна Паўла II актыўна адзначаюць вернікі парафіі св. апостала Андрэя ў Нарачы (Мінска-Магілёўская архідыяцэзія).**

Ужо распачаліся катэхезы для дарослых і дзяцей, прысвечаныя жыццю і вучэнню Папы-славяніна, апекуна мясцовай святыні. Хутка пройдзе конкурс ведаў пад дэвізам бягучага Пастырскага года “Адчыніце дзвёры Хрысту!” і акцыя “У кожным бачыць Хрыста”. У парафіі падрыхтаваны адмысловы календар, дзе на кожны месяц распісаны мерапрыемствы, прысвечаныя св. Яну Паўлу II. Насычаны план можа стаць прыкладам для пераймання ў іншых парафіяльных супольнасцях, а таксама натхніць душпастыраў і вернікаў на новыя цікавыя ініцыятывы.

†



Моцныя Ружанцам **Трывае малітоўны інтэнсіў у інтэнцыі маральнага аднаўлення Польшчы і палякаў.**

Публічны Ружанец адгаворваецца ў розных мясцовасцях на працягу ўжо многіх месяцаў. Ініцыятыва разраслася асаблівым чынам у 2017 годзе, калі на 100-годдзе фацімскіх аб'яўленняў паўстаў праект арганізацыі 100 грамадскіх ружанцовых малітваў. У хуткім часе аказалася, што палякі ахвотна ўзяліся за малітоўную акцыю. У публічны Ружанец уключыліся ўжо тысячи асоб.



Католікі супраць каронавіруса **Касцёл у Ганконгу (Кітай) выдаў новыя правілы, мэта якіх – прафілактыка і ахова касцёлаў і парафій ад каронавіруса.** У апублікованым дакуменце вернікаў заклікаюць скрупулёзна прытрымлівацца правіл, каб прадухіліць – наколькі гэта магчыма – распаўсюджанне эпідэміі. Перш за ўсё, яны абавязаны насіць маскі, у тым ліку ў святынях. Не павінны ўдзельнічаць у Імшах, таксама і нядзельных, калі нейкім чынам контактувалі з асобамі ці месцамі, якія маглі быць заражаны вірусам. Акрамя таго, забаронена ўжыванне святой вады пры ўваходзе ў касцёл, а св. Камунія можа ўдзяляцца толькі на руку. Нельга таксама ўдзяляць спецыяльнае бласлаўленне дзецям, толькі агульнае, для ўсіх. Усе прынятаяя меры носяць

часовы характар.